

देश विदेश

दिल्ली-दुबई स्पाइसजेट की 2 फ्लाइट 24 घंटे लेट

नई दिल्ली। स्पाइसजेट की दिल्ली से दुबई जाने वाली दो फ्लाइट 24 घंटे से ज्यादा लेट हो गई। देरी से परेशान करीब 200 यात्रियों ने मंगलवार को दिल्ली एयरपोर्ट के टर्मिनल-3 के अंदर जमीन पर बैठकर प्रदर्शन किया। एयरलाइन चोर हैं के नारे लगाए। यात्री सोमवार से अपने फ्लाइट का इंतजार कर रहे थे। हालांकि, बिना कोई स्पष्ट कारण बताए दोनों फ्लाइट का शेड्यूल बार-बार बदला गया। दोनों फ्लाइट मंगलवार दोपहर तक उड़ान नहीं भर सकीं। इनमें पहली फ्लाइट, एसजी 5111 को सोमवार सुबह 8.30 बजे दिल्ली से उड़ना था और 11.15 बजे दुबई पहुंचना था। वहीं, एसजी 5105 को रात 10.10 बजे उड़ान भरनी थी और 12.55 बजे दुबई पहुंचना था।

2 हजार तक यूपीआई पेमेंट फ्री रहेगा इससे ज्यादा पर फीस अभी तय नहीं

नई दिल्ली। यूपीआई से 2 हजार र. तक पेमेंट करने पर ग्राहक से किसी तरह की फीस नहीं ली जा सकती। वित्त मंत्रालय ने सोमवार को नोटिफिकेशन जारी कर यह स्थिति साफ कर दी। अब 2 हजार रुपये तक के यूपीआई पेमेंट पर बैंक या पेमेंट सिस्टम प्रोवाइडर कोई डायरेक्ट या इनडायरेक्ट चार्ज नहीं लगा सकेंगे। रुपये डेबिट कार्ड से होने वाले पेमेंट को भी इस छूट में शामिल किया गया है। दरअसल, अगरस्ट में संसद से टैक्सेशन एंड अदर लॉज (अमेंडमेंट) एक्ट, 2026 पास होने के बाद यूपीआई पेमेंट पर चार्ज को लेकर चर्चा शुरू हुई थी। आशंका थी कि 2 हजार रुपये से ज्यादा के यूपीआई पेमेंट पर एमडीआर यानी मरिटेड डिस्काउंट रेट लगाया जा सकता है।

न्यूयॉर्क में भारतीय मूल की महिला ट्रेन से कटी

न्यूयॉर्क। अमेरिका के न्यूयॉर्क में एक हादसे में भारतीय मूल की महिला और उसके नेपाली मूल के दोस्त की मौत हो गई। दोनों की उम्र 24 साल थी। वे लोअर मैनहटन में एक सबवे स्टेशन के रेलवे ट्रैक पर बैठे थे। इसी दौरान दोनों वहां से गुजर रही ट्रेन की चपेट में आ गए। सोशल मीडिया पर घटना का वीडियो सामने आया। वीडियो में दोनों ट्रेन आने से कुछ सेकंड पहले ट्रैक पर बैठे दिखाई दे रहे हैं। मीडिया रिपोर्ट के मुताबिक, ट्रेन ऑफ़सेट (ड्राइवर) ने बताया कि उसने महिला को हंसाते हुए देखा था। वह दोस्त को अपनी तरफ खींच रही थी। यह घटना रियंग स्ट्रीट सबसे स्टेशन की है। न्यूयॉर्क पुलिस विभाग के मुताबिक, न्यू जर्सी के डेउन की रहने वाली मलाइका पित्रे और सेरेविल के रहने वाले नवम कोल शनिवार देर रात करीब 3.15 बजे ट्रैक पर थे।

चेक बाउंस मामला राजपाल यादव को सुप्रीम कोर्ट से बड़ी राहत



रकम जमा करने के लिए मिला 2 हफ्ते का समय

मुंबई। चेक बाउंस मामले में कानूनी उलझनों का सामना कर रहे बॉलीवुड अभिनेता राजपाल यादव को देश की शीर्ष अदालत से बड़ी राहत मिली है। सुप्रीम कोर्ट ने मंगलवार को याचिका पर सुनवाई किए हुए अभिनेता को बकाया राशि जमा करने के लिए 2 साप्ताह का अतिरिक्त समय दिया है। हालांकि, अदालत ने साख्त लहजे में साफ कर दिया है कि यह उनके लिए अंतिम मौका है। सुप्रीम कोर्ट ने राजपाल यादव को कम से कम 2 करोड़ रुपये तुरंत जमा करने और शेष राशि के लिए गारंटी (श्योरिटी) पेश करने का निर्देश दिया है। अदालत ने सुरक्षा के लिहाज से अभिनेता को अपना साप्ताहिक जमा करने के आदेश दिए हैं। दिल्ली हाईकोर्ट ने 10 जुलाई को चेक बाउंस मामले में सुनवाई करते हुए राजपाल यादव को 3 महिने की जेल की सजा सुनाई थी। इसके खिलाफ अभिनेता ने सुप्रीम कोर्ट का दरवाजा खटखटाया। इससे पहले 8 सितंबर को हुई सुनवाई में सुप्रीम कोर्ट ने रजिस्ट्री में 5 करोड़ रुपये जमा करने की शर्त पर ही सर्वेडर से छूट देने की बात कही थी। अदालत ने स्पष्ट किया था कि बिना पैसे जमा किए जेल से राहत मिलना संभव नहीं है। हाल ही में एक इंटरव्यू के दौरान जब राजपाल यादव से कर्ज न चुका पाने पर सवाल पूछ गया, तो उन्होंने कहा कि यह लड़ाई सिर्फ पैसे की नहीं बल्कि सिद्धांतों की है।

नैनो न्यूज

- **मुंबई** : स्टॉक मार्केट में भारी गिरावट, सेसेक्स 778 अंक टूटकर 74,003 पर बंद, निफ्टी 280 अंक फिसला।
- **कोलकाता** : सुभेंद्रु अधिकारी के पीए की मंत्री नंदीग्राम से उम्मीदवार, बंगाल चुनाव नीतीजे के 2 दिन बाद चंद्रनाथ रथ की हत्या हुई थी।
- **नई दिल्ली** : केदारनाथ यात्रा फिर शुरू, बिना हेलमेट एंट्री नहीं, यूपी-राजस्थान समेत 5 राज्यों में बारिश का अलर्ट, बिहार में 5 नदियां खतरे के निशान के ऊपर।
- **स्कॉटलैंड-वेल्स** और नॉर्दन आयरलैंड ने ब्रिटेन से आजादी मांगी, अलग होने पर पहली बार तीनों नेताओं की मीटिंग, कहां-लंदन हमें नहीं रोक सकता।
- **हत्ती विद्रोहियों** की पसंदीदा गाड़ी बनी टोयोटा हिलक़र, इस पर मशीनगन-रॉकेट लॉन्चर लगाना आसान, 45 साल से दुनियाभर के आतंकियों की पहचान बनी।
- एनडीए के 3 सहयोगी दलों ने यूसीसी का समर्थन किया, बिहार में जेडीयू का विरोध, शाह बोले थे- 2029 तक 21 राज्यों में यूसीसी लागू होगा।

प्रदेश के खरगोन जिले के टांडा बरुड़ में हरतालिका तीज पर

रबड़ी खाते ही 37 लोग बीमार, 4 बच्चों समेत 8 जिला अस्पताल में भर्ती

दैनिक अवन्तिका ▶▶ खरगोन

मध्य प्रदेश के खरगोन जिले के टांडा बरुड़ में हरतालिका तीज पर रबड़ी खाने के बाद करीब 37 लोगों की तबीयत बिगड़ गई। इनमें महिलाएं, बच्चे और पुरुष शामिल हैं। सोमवार रात उपवास के चलते लोगों ने बस स्टैंड स्थित कैलाश होटल से रबड़ी खरीदकर खाई थी। देर रात एक के बाद एक लोगों को उल्टी-दस्त की शिकायत होने लगी। इसके बाद उन्हें अस्पताल पहुंचाया गया।

सिविल सर्जन डॉ. राजकुमारी देवड़ा के अनुसार, खरगोन में 17 मरीज अस्पताल पहुंचे हैं। इनमें 4 बच्चों समेत 8 लोगों को जिला अस्पताल में भर्ती किया



गया है। कुछ मरीजों का निजी अस्पताल में इलाज चल रहा है। सभी की हालत स्थिर बताई गई है। वहीं, करीब 20 मरीजों का

इलाज टांडा बरुड़ सामुदायिक स्वास्थ्य केंद्र में चल रहा है। स्वास्थ्य विभाग के अनुसार सभी मरीजों की स्थिति स्थिर है

जांच रिपोर्ट के बाद स्पष्ट होगा बीमारी का कारण

प्रशासन के अनुसार, शुरूआती तौर पर रबड़ी खाने के बाद फूड पॉइजनिंग की आशंका है। हालांकि इसकी वास्तविक वजह जांच रिपोर्ट आने के बाद ही स्पष्ट होगी। पुलिस भी घटना से जुड़े तथ्यों और होटल से संबंधित जानकारी जुटा रही है। बीमार लोगों में मदन कुमारावत, सुनीता भावसार, मोनिका कुंदन राठौर, संजय कुमारवत, प्रतीक्षा कमल, गायत्री कमल, मनीषा दिनेश, मदन छगन, निकिता मंडलौई, राधा मंडलौई सहित अन्य लोग शामिल हैं।

रबड़ी के सैंपल लिए

घटना की सूचना मिलने के बाद मंगलवार सुबह एसडीएम सर्वेेंद्र बैरवा अस्पताल पहुंचे। उन्होंने मरीजों की स्थिति की जानकारी ली। इसके बाद बरुड़ पुलिस ने कैलाश होटल पहुंचकर मामले की जांच शुरू की। खाद्य सुरक्षा विभाग की टीम ने होटल से रबड़ी के सैंपल लिए हैं। इन्हें जांच के लिए भेजा गया है। एसडीएम ने बताया कि मामले की जांच की जा रही है।

हैं। रबड़ी खाने के बाद उल्टी-दस्त की शिकायत होने पर उन्हें भी अस्पताल में भर्ती कराया गया।

ममता बनर्जी से अलग हुए

17 सांसदों को बीजेपी ने भी एंट्री देने से किया साफ इनकार

एजेंसी ▶▶ कोलकाता

पश्चिम बंगाल की राजनीति में उस वक्त जबरदस्त सियासी भूचाल आ गया, जब तृणमूल कांग्रेस (टीएमसी) से बगावत करने वाले एक सांसद ने दावा कर दिया कि 17 बागी सांसद जल्द ही भारतीय जनता पार्टी (भाजपा) का दामन थामने जा रहे हैं। हालाँकि, बंगाल भाजपा के शीर्ष नेतृत्व ने इस दावे को सिर से खारिज करते हुए बागी नेताओं की एंट्री पर पूरी तरह ब्रेक लगा दिया है। प्रदेश अध्यक्ष ने साफ लफ्जों में कह दिया है कि भाजपा केवल इसलिए किसी को पार्टी में जगह नहीं देगी क्योंकि वह इसमें शामिल होना चाहता है।

राज्य में भाजपा की कमान संभाल रहे प्रदेश अध्यक्ष शमिक भट्टाचार्य ने बागी सांसद जगदीशचंद्र बासुनिया के बयानों को हवा-हवाई करार देते हुए तंज कसा कि बासुनिया जिस भाजपा की बात कर रहे हैं, क्या वह



मंगल ग्रह वाली भाजपा है। उन्होंने स्पष्ट किया कि तृणमूल कांग्रेस या नवगठित एनसीपीआई से किसी भी सांसद को पार्टी में शामिल करने की कोई योजना नहीं है। भट्टाचार्य ने जोर देकर कहा कि बंगाल की जनता भूली नहीं है कि टीएमसी शासन के दौरान इन नेताओं और सांसदों ने आम लोगों पर किस तरह के अत्याचार किए थे, ऐसे में पार्टी अपनी विचारधारा से कोई समझौता नहीं करेगी। दरअसल, यह पूरा विवाद बागी सांसद जगदीशचंद्र बासुनिया के उस बयान के बाद गहराया, जिसमें उन्होंने दावा किया था कि दुर्गा पूजा से पहले या बाद में 17 सांसद भाजपा में शामिल होने वाले हैं।

इंसानी नस्ल खत्म कर देगा एआई : गूगल रिसर्चर

खतरा टालने के लिए बहुत कम समय, 4 साल में मामूली से हैकर बने एआई एजेंट्स

एजेंसी ▶▶ वाशिंगटन

गूगल डीपमाइंड के एक पूर्व वैज्ञानिक बिलाल चुगताई ने चेतावनी दी है कि एआई पूरी मानव जाति को खत्म कर सकती है। उन्होंने ये भी कहा कि इसे रोकने के लिए समय बहुत कम बचा है। उन्होंने इस्तीफा देने के बाद दुनिया को एआई के इस छिपे खतरे से आगाह किया है।

इससे पहले एंथ्रोपिक के रिसर्चर जैकब कॉक्सन ने भी इस्तीफा दे दिया था। उन्होंने सोशल मीडिया प्लेटफॉर्म पर एआई के खतरे को लेकर कहा था कि एआई



बनाने वाले डेवलपर्स खुद मानते हैं कि 2030 तक यह तकनीक इंसानों के लिए जानलेवा साबित हो सकती है। गूगल डीपमाइंड से इस्तीफा देने के बाद बिलाल चुगताई की सोशल मीडिया पोस्ट में उन्होंने लिखा कि एआई में पूरी इंसानियत को खत्म करने की ताकत है और इस खतरे को रोकने के लिए समय बहुत कम बचा है।

कंट्रोल खोने का डर: अभी तक हम मशीनों को जैसा आदेश देते हैं, वै वैसा ही काम करती हैं। लेकिन आने वाली समय में ऐसी मशीनें बन जाएंगी जो इंसान के दिमाग से भी ज्यादा चालाक और समझदार होंगी। इसे एजीआई कहते हैं। जब मशीन इंसानों से ज्यादा बुद्धिमान हो जाएगी, तो वह हमारे आदेश मानना बंद कर सकती है। **स्वायत हथियार:** ये ऐसे डिजिटल हथियार या ड्रोन होंगे जिन्हें चलाने के लिए किसी इंसान की जरूरत नहीं होगी। ये मशीनें खुद तय करेंगी कि किस पर हमला करना है या मारना है।

भारत-न्यूजीलैंड व्यापार समझौता 19 अक्टूबर से लागू होने की उम्मीद

15 साल में 1.9 लाख करोड़ निवेश करेगा न्यूजीलैंड

भारत से न्यूजीलैंड पहुंचने वाले सामान पर न्यूजीलैंड कोई इम्पोर्ट ड्यूटी नहीं लेगा

दैनिक अवन्तिका ▶▶ नई दिल्ली

भारत और न्यूजीलैंड के बीच फ्री ट्रेड एग्रीमेंट यानी एफटीए 19 अक्टूबर से लागू होने की उम्मीद है। एक अधिकारी ने 15 सितंबर को यह जानकारी दी। दोनों देशों ने 27 अप्रैल को इस समझौते पर हस्ताक्षर किए थे। इसका मकसद वस्तुओं और सेवाओं के कारोबार और निवेश को बढ़ावा देना है। इस समझौते के तहत न्यूजीलैंड ने भारत के 100% निर्यात को टैक्स फ्री करने की बात भी कही है। यानी भारत से न्यूजीलैंड पहुंचने वाले सामान पर न्यूजीलैंड कोई इम्पोर्ट ड्यूटी नहीं लेगा। दोनों देशों ने निवेश को बढ़ावा देने पर भी सहमत जताई है। एग्रीमेंट के तहत न्यूजीलैंड से आगले 15 साल में भारत में 20 बिलियन डॉलर यानी करीब 1.9 लाख करोड़ रुपये का निवेश आने की उम्मीद है।

- **समझौते से भारतीय उत्पादों को फायदा-** फिलहाल न्यूजीलैंड, भारत के प्रमुख उत्पादों पर अधिकतम 10% तक शुल्क लगाता है। इनमें सिरैमिक, कालीन, ऑटोमोबाइल और ऑटो कंपोनेंट शामिल हैं। एफटीए लागू होने के बाद इन उत्पादों समेत भारत के सभी निर्यात को न्यूजीलैंड में टैक्स फ्री पहुंच मिलेगी।
- **5 हजार भारतीय प्रोफेशनल्स को वर्किंग वीजा मिलेगा-** सर्विस सेक्टर में भारत ने आईटी, शिक्षा, फाइनेंशियल सर्विसेज, कंस्ट्रक्शन और टूरिज्म जैसे हाई-वैल्यू सेक्टरों में बाजार पहुंच हासिल की है। समझौते के तहत आर्युष, योगा इंस्ट्रक्टर्स, इंडियन शेफ और न्यूजिक टीचर्स के लिए भी रास्ते खुलेंगे। एफटीए में एक नया टेम्परेरी एम्प्लॉयमेंट एंट्री वीजा का रास्ता बनाया गया है। इसके तहत हर साल 5,000 भारतीय स्किल प्रोफेशनल्स न्यूजीलैंड में 3 साल तक काम कर सकेंगे। इंजीनियरिंग, हेल्थकेयर और एजुकेशन सेक्टर में खासतौर पर मौके होंगे। इसके अलावा भारतीय वाहन और सिपरट्स को भी न्यूजीलैंड के बाजार में ड्यूटी फ्री एक्सेस मिलेगा।

न्यूजीलैंड को कृषि उत्पादों पर रियायत, डेयरी पर छूट नहीं



एग्रीमेंट में न्यूजीलैंड को भारतीय बाजार में पहुंच देने के लिए भारत ने अपनी 70% टैरिफ लाइन्स खोल दी हैं। इसमें सेब, कीवीफ्रूट और मनुका हनी जैसे कृषि उत्पादों पर टैरिफ रियायतें दी गई हैं, लेकिन ये कोटा लिमिट और मिनिमम इम्पोर्ट प्राइस की शर्तों के साथ होंगी। इसके अलावा न्यूजीलैंड को भारत में अपने 54% से ज्यादा एक्स्पोर्ट पर तुरंत शून्य ड्यूटी मिलेगी।

ELIXIRPRANA TOWNSHIP
Live in Nature's Rhythm

MONSOON MEIN
SUKOON,
SAATH ZINDAGI
BHAR KA.

DEHRADUN SE
15 MINUTE
KI DOORI PAR

DELHI SE
2 HOUR
KI DOORI PAR

Premium Plotted Township
Bang on Delhi-Dehradun Expressway.

LAUNCH PRICE
₹39,999/-
— PER SQ. YARD

OXYGEN PARK

KIDS PLAY AREA

WALKING TRACK

CLUB HOUSE

SPORTS FACILITIES

24x7 SECURITY

BOOK YOUR
SITE VISIT TODAY

A SAFE INVESTMENT TODAY.
A LEGACY FOR TOMORROW!

Mob. 8935980500



पीएनजी की धीमी पड़ी चाल

प्राकृतिक गैस से घरेलू चुल्हे जलाने के लिए सालों पहले शहर में इसका स्टेशन शुरु किया गया और उसकी पाइप लाइन डालने के काम को भी अंजाम दिया गया। इसके लिए शहरवासियों ने गड़ढों का संकट भी सहा और लाइन डलने के दौरान कई तरह की समस्याओं से भी जुड़े हैं। पीएनजी घरों के लिए सस्ती, सुरक्षित भी है और हवा से हल्की होने के कारण तुरत उड़ जाती है। संबंधित कंपनी ने प्रारंभिक दौर में जिस गति से काम किया कालांतर में वह धीमी होती गई और शहर के अन्यानेक हिस्सों में इसके कनेक्शनों को लेकर आमजन बाट जोह रहा है। पेट्रोलियम गैस और उसकी टंकी के लिए बीते दिनों में आमजन ने संकट भोगा है। उसके बाद के हालातों में प्राकृतिक गैस के कनेक्शनों को लेकर ही गति शहर में आना चाहिए थो वह अब भी नहीं देखी जा रही है। खास तो यह है कि जिन क्षेत्रों में चौड़ीकरण कार्य किया जा रहा है वहां भी इसकी गतिविधि नाम मात्र को ही देखी जा रही है। खास तो यह है कि जिन क्षेत्रों में इसके कनेक्शनों के लिए उपभोक्ताओं ने सालों पहले आवेदन किए थे उनके यहां सालों बाद तक कनेक्शन नहीं दिए गए हैं। उपभोक्ताओं ने सालों पहले आवेदनों के साथ पैसा भी जमा किया था लेकिन अब तक उन्हें कनेक्शन नहीं मिलना प्रशासनिक नजरअंदाजी के रूप में भी देखा जा रहा है। प्राकृतिक गैस के कनेक्शनों को लेकर एवं कंपनी के विस्तार के साथ हादरी क्षेत्र में पाइप लाइन को जिस गति से बिछाया जाना चाहिए था उसे भी अंजाम नहीं दिया जा रहा है। इस पर भी निगरानी की स्थिति कमजोर ही देखी जा रही है। कंपनी के धीमी गति के काम के कारण अधिकांश उपभोक्ता पेट्रोलियम गैस पर निर्भर हैं जबकि वे प्राकृतिक गैस के स्त्रोत से जुड़ना चाहते हैं। खुसूर-फुसूर है कि अखिर क्या कारण रहा है कि प्राकृतिक गैस की लाइनों की संरचना शहर में धीमी हो गई और रक्वासी क्षेत्रों में मांग के बावजूद इसके विस्तार और कनेक्शन देने की गति कमजोर पड़ गई है इसे लेकर प्रशासनिक स्तर पर समीक्षा की जरूरत आन पड़ी है। इसके प्रबंधन को लेकर भी जिस सजगता एवं तत्परता होनी चाहिए वह सामने नहीं है।

नैनो न्यूज

- चिमनगंज मंडी** में सार्वजनिक समितियों को बांटी मिट्टी की मूर्तियां, प्रभारी मंत्री और राज्यसभा सांसद ने दिलाई पर्यावरण संरक्षण की शपथ
- जुना अखड़ा नीलगंगा** में विराजे भगवान गणेश, संतों और भक्तों ने किया विधि-विधान से पूजन, प्रतिदिन होंगे सांस्कृतिक आयोजन
- सम्राट विक्रमादित्य मुनिर्वसिंटी** में इंस्टीट्यूट ऑफ फार्मेसी के युवजिन का भव्य आगमन, विभागाध्यक्ष कमलेश दशौरा सहित शिक्षक और विद्यार्थी हुए शामिल
- हिन्दी को राजभाषा** से राष्ट्रभाषा बनाने पर होना विमर्श, प्रेमचंद सृजन पीठ और विक्रम विश्वविद्यालय की हिन्दी अध्ययनशाला का संयुक्त आयोजन, नामचीन साहित्यकार होंगे शामिल
- पर्युषण पर्व** में बाहर से आए विद्यार्थियों और नौकरिपेशाओं को मिलेगा शुद्ध भोजन, फ्रीज दिगंबर जैन समाज की पहल, आचार्य विश्वाचार अतिथि भवन में 10 दिन तक रहेगी निःशुल्क व्यवस्था
- शहीदों की स्मृति** में 551 पौधे लगाने का संकल्प, दो मंदिर परिसरों में हुआ पौधारोपण, महामंडलेश्वर विधायनंद जी के साप्तिन्य में रोपे पौधे
- सद्गुरु कबीर साहिब** की शिक्षाओं को जन-जन तक पहुंचाने का संकल्प, अंतर्राष्ट्रीय कबीर प्थ महासंघ का सम्मेलन संपन्न, दिल्ली में भव्य भवन के लिए सरकार से भूमि आवंटन की मांग
- कालिदास अकादमी** में युवा संस्कृति और सिंहरस्थ विषय पर आज होगा संवाद, अथे विधि द्वारा आयोजित परिचर्चा में प्रशासनिक अधिकारी और प्रबुद्धजन साझा करेंगे विचार
- पर्यावरण संरक्षण** के संकल्प के साथ शहर के 300 सार्वजनिक पड़ालों में विराजेगे मिट्टी के गणेश, लोकमान्य तिलक महा आयोगीन समिति आज चिमनगंज मंडी प्रांगण से करेगी मूर्तियों का वितरण
- नवरत्न महिला मंडल** के आयोजन में बच्चों ने दिखाया धर्म-संस्कारों का सुंदर संगम
- उज्जैन** में खुला मध्य प्रदेश का पहला जैरियाटिक अस्पताल, बुजुर्गों को एक ही छत के नीचे मिलेगी सभी चिकित्सा सुविधाएं, 31 अक्टूबर तक मिलेगी विशेष छूट
- गूँजे तीर्थंकरों के प्रसंग, कल कल्पसूत्र का वाचन, अलौकिक चातुर्मास के तहत अरविंद नगर में जारी है धार्मिक आयोजन



गणेश उत्सव: गाजे-बाजे के साथ पंडालों में विराजे विघ्नहर्ता

गणेश चतुर्थी को लेकर शहर में दिखाई दिया उत्साह, नाचते-झूमते हुए बप्पा को लेकर गए और विराजमान किया



पूरे दिन गणपति बाबा मोरया मंगल मूर्ति मोरया के जयकारे गूँजे

दैनिक अवन्तिका ►► उज्जैन

सोमवार को गणेश चतुर्थी को लेकर शहर में काफी उत्साह दिखाई दिया। घर-घर में विघ्नहर्ता विराजमान हो गए हैं। इसके साथ ही गली मोहल्लों में भी भगवान गणेश की प्रतिमा विराजमान की गई। शहर में जगह-जगह गणपति बप्पा मोरया मंगल मूर्ति मोरया के जयकारे शुरू हो गए। लोग बैँड बाजे व गाजे बाजे के साथ नाचते झूमते हुए बाबा को लेकर गए। शहर में घर घर सहित मुख्य चौराहों से लेकर गली मोहल्लों में पांडाल सजाए गए और उनमें बप्पा विराजमान हुए। श्रद्धालु बप्पा को ढोल नगाड़ों और डीजे पर भजनों के साथ नाचते घूमते हुए रंग

गुलाल उड़ते हुए लेकर गए। सभी स्थानों पर मुहूर्त के अनुसार ही बप्पा को विराजमान किया जा रहा था। बाजार मे गणेश जी की प्रतिमा छोटे से आकार से लेकर बड़े आकार की भी उपलब्ध थी। साथ ही अलग-अलग रूपों में प्रतिमा बनाई गई हैं। भगवान गणेश की आराधना का 12 दिवसीय उत्सव सोमवार से शुरू हो रहा है। धार्मिक नगरी में घर-घर बप्पा की स्थापना के साथ शहर के सार्वजनिक स्थानों पर भी पांडालों में प्रतिमाएं विराजित की गईं। भगवान गणेश की आराधना में किसी प्रकार का कोई खलल ना पड़े इसको लेकर पुलिस प्रशासन द्वारा सुरक्षा व्यवस्था भी की गई है।

आज सप्तऋषि मंदिर में होगी विशेष पूजा-अर्चना

शिप्रा स्नान के बाद सप्तऋषि भगवान की आराधना करेंगी महिलाएं

दैनिक अवन्तिका ►► उज्जैन



का पूजन, अभिषेक और आरती की जाती है। पूजा में पुष्प, अक्षत, रोली, धूप-दीप और नैवेद्य अर्पित कर सप्तऋषियों का स्मरण किया जाता है।

बड़नगर में वीर शिरोमणि महाराणा प्रताप की अश्वरोही प्रतिमा का अनावरण

दैनिक अवन्तिका ►► बड़नगर



उनके पास आए थे। इस मांग को प्राथमिकता देते हुए उन्होंने विधानसभा सत्र निरस्त किया और नगर पालिका में मूर्ति स्थापना स्थल के लिए आधिकारिक ठहराव प्रस्ताव पारित करवाया। अपने कार्यकाल के दौरान राजपूत करणी सेना परिवार को 2 लाख रुपये की राशि प्रदान की, ताकि नगर की जनता महान योद्धा महाराणा प्रताप के जीवन दर्शन से प्रेरणा ले सके। पूर्व विधायक मुरली मोरवाल के इन जनहित करते हुए पूर्व विधायक मुरली मोरवाल ने प्रतिमा स्थापना के पीछे के संघर्ष और प्रयासों को साझा किया। उन्होंने बताया कि बस स्टैंड पर महाराणा प्रताप जी की मूर्ति लगवाने के लिए करणी सेना के युवा साथी

पंडालों में 15 फीट की प्रतिमाएं

अनेक बड़े पंडालों में 10 से 15 फीट की प्रतिमाएं विराजित की जा रही हैं। खासकर महाराष्ट्रीयन स्टाइल में बनाई गई प्रतिमाएं, लालबाग के राजा, राजस्थानी पगड़ी वाली प्रतिमाओं सहित अन्य की मांग रही। गणेश प्रतिमा लेकर गाजे-बाजे के साथ गणपति बप्पा मोरिया के जयकारे लगाते हुए युवा पंडालों तक पहुंचे। शाम तक पंडालों में विधिवत प्रतिमाएं विराजित की गईं और अब चतुर्दशी तक शहर में उत्सव का माहौल रहेगा।

कलालसेरी के युवराज शिव तांडव मुद्रा में

कलालसेरी क्षेत्र में कलालसेरी युवा मित्र मंडल द्वारा गणेश जी की विशाल व आकर्षक प्रतिमा विराजित की गई है यहां विराजित गणेश प्रतिमा लोगों के आकर्षण का केंद्र बनी हुई है। 1 लाख 80, हजार रूपए कीमत की विशाल व आकर्षक दिखने वाली गणेश जी की यह प्रतिमा लोगों के आकर्षण का केंद्र बनी हुई है। यहां विराजित गणेश जी नंदी के ऊपर एक पैर पर खड़े हैं। आयोजकों ने बताया कि पिछले 10 वर्षों से वह क्षेत्र में गणेश जी की स्थापना करते आ रहे हैं तथा इस बार भी गणेश जी की प्रतिमा देवास से मंगवाकर विराजित की गई है तथा प्रतिमा की खास विशेषता यह है कि यह गणेश प्रतिमा शिव स्वरूप में है और गणेश जी तांडव मुद्रा में नजर आ रहे है प्रतिदिन सुबह शाम आरती के पश्चात प्रसाद वितरित होगा, वहीं आने वाले दिनों में अन्य कार्यक्रम भी आयोजित किए जाएंगे, साथ ही रक्तदान शिविर का भी आयोजन किया जाएगा।

भाटगली के समीप ब्राह्मण

गली में भी विराजे गणेश

भाटगली के पास ब्राह्मण गली में भी श्री कृष्ण नवयुवक मंडल द्वारा विशाल व आकर्षक दिखने वाली गणेश जी की प्रतिमा विराजित की गई है 70 हजार रूपए कीमत की यह गणेश जी की आकर्षक व सुंदर प्रतिमा महाराष्ट्र के भुसावल से मंगवाकर विराजित की गई है आयोजकों ने आगे बताया कि 24 सितंबर को महाआरती के पश्चात क्षेत्र में विशाल भंडारे का आयोजन किया जाएगा।

आर्य समाज मार्ग पर विराजे गणेश जी मल्हार स्वरूप में

आर्य समाज मार्ग पर नंदकेशवर नवयुवक मंडल द्वारा विशाल व आकर्षक दिखने वाली गणेश जी की प्रतिमा विराजित की गई है यहां विराजित गणेश जी मल्हार स्वरूप में है तथा आयोजकों ने बताया कि वह पिछले 15 वर्षों से क्षेत्र में गणेश उत्सव मनाते आ रहे हैं आगे बताया कि आने वाले दिनों में गणेश जी के पंडाल पर महा आरती के पश्चात 56 भोग व प्रसादी का वितरण भी किया जाएगा।

अखंड सौभाग्य की कामना से सौभाग्येश्वर महादेव की आराधना

दैनिक अवन्तिका ►► उज्जैन

महाकाल की नगरी उज्जैन में हरितालिका तीज का पर्व आस्था, श्रद्धा और धार्मिक उल्लास के साथ मनाया गया। अखंड सौभाग्य, सुख-समृद्धि और मनचाहे वर की कामना से महिलाएं इस दिन भगवान शिव और माता पार्वती की आराधना की। सुहागिन महिलाएं पति की दीर्घायु और अखंड सौभाग्य की कामना से निरजल व्रत रखती हैं, वहीं कुंवारी कन्याएं उत्तम एवं मनोवांछित वर की प्राप्ति के लिए हरितालिका व्रत करती हैं। दिनभर भजन-कीर्तन और शिव-पार्वती पूजन का क्रम चलता है।

पौराणिक मान्यता के अनुसार माता पार्वती ने भगवान शिव को पति रूप में प्राप्त करने के लिए कठोर तपस्या की थी। उनकी इसी तपस्या के फलस्वरूप उन्हें भगवान शिव वर के रूप में प्राप्त

हुए। इसी मान्यता के चलते हरितालिका तीज का व्रत महिलाओं के लिए विशेष महत्व रखता है। पटनीबाजार स्थित प्राचीन सौभाग्येश्वर महादेव मंदिर हरितालिका तीज पर विशेष आस्था का केंद्र बन जाता है। पर्व के अवसर पर यहां महिलाओं की लंबी कतारें लगती हैं। मंदिर को विशेष रूप से सजाया तथा श्रद्धालुओं की सुविधा के लिए पहुंच मार्ग पर बिजली और रोशनी की पर्याप्त व्यवस्था की गई है मंदिर की पुजारी अंजना प्रवीण पण्डया ने दैनिक अवतिका को बताया कि मंदिर को प्राचीनता का अनुमान इसके बलुआ पत्थर से निर्मित होने से लगाया जा सकता है। यहां स्थित शिवलिंग स्वयंभू माना जाता है। यह मंदिर प्राचीन महाकाल वन क्षेत्र में स्थित रहा है तथा प्रसिद्ध 84 महादेव मंदिरों में 61वें क्रम पर माना जाता है।

बिना बिकी रह गई बड़ी संख्या में गणेश प्रतिमाएं

अधिक दुकानें लगने से छोटे दुकानदारों को आर्थिक नुकसान, देर रात तक ग्राहकों की राह देखते रहे विक्रेता

दैनिक अवन्तिका ►► उज्जैन



गणेशोत्सव को लेकर शहर में इस वर्ष विघ्नहर्ता भगवान गणेश की विभिन्न आकार-प्रकार और आकर्षक स्वरूपों वाली प्रतिमाओं की बड़ी संख्या में दुकानें लगाई गईं। हालांकि अपेक्षा के अनुरूप बिक्री नहीं होने से कई दुकानदारों को निराशा हाथ लगी और आर्थिक नुकसान उठाना पड़ा। सिंधी कॉलोनी चौराहा क्षेत्र में लगी कुछ दुकानों पर देर रात तक बड़ी संख्या में गणेश प्रतिमाएं बिना बिके रखी नजर आईं। ऐसी ही स्थिति फ्रीगंज बाजार में भी देखने को मिली।

शहर के पाँश माने जाने वाले क्षेत्रों में भी कई दुकानदार देर रात तक ग्राहकों का इंतजार करते रहे,

लेकिन उन्हें अपेक्षित ग्राहक नहीं मिल सके। गणेश प्रतिमाओं की स्थापना का मुख्य समय प्रातः से दोपहर तक माना जाता है। हालांकि कामकाजी लोग शाम के समय भी प्रतिमा खरीदकर घरों में स्थापना

करते हैं, लेकिन शाम ढलने के बाद बिक्री की संभावना काफी कम हो जाती है। ऐसे में जिन दुकानदारों की प्रतिमाएं देर शाम तक नहीं बिकीं, उनके सामने उन्हें वापस ले जाने की समस्या खड़ी हो गई।

नाजुक होने से सालभर

रखना भी मुश्किल

गणेश प्रतिमाओं को लंबे समय तक सुरक्षित रखना भी दुकानदारों के लिए बड़ी चुनौती है। अधिकांश प्रतिमाएं मिट्टी अथवा पीओपी से बनी होने के कारण नाजुक होती हैं और इनके खंडित होने का खतरा बना रहता है। ऐसे में बची हुई प्रतिमाओं को पूरे वर्ष सुरक्षित रखना आसान नहीं होता। नाम न छपाने की शर्त पर कुछ दुकानदारों ने बताया कि गणेश प्रतिमाओं की मांग तो हर वर्ष रहती है, लेकिन इस बार शहर में अपेक्षाकृत अधिक संख्या में दुकानें लगने से बिक्री कई दुकानदारों में बंट गई। खासकर छोटे दुकानदारों को इसका सीधा असर झेलना पड़ा। बड़ी संख्या में प्रतिमाएं बिना बिके रह जाने से उन्हें आर्थिक नुकसान हुआ है, जिससे दुकानदार मायूस हैं।

अवसर पर प्रदेश के बूचड़खानों तथा मांस-मछली की बिक्री पर प्रतिबंध लगाने का आदेश जारी किया है।

राजस्थान सरकार के इस निर्णय का राष्ट्रीय जिन शासन एकता संघ के राष्ट्रीय प्रचारक राजेश जैन दहू, मयंक जैन एवं राकेश गोहिल ने स्वागत करते हुए सरकार के प्रति आभार व्यक्त किया। राजेश जैन दहू ने कहा कि जैन धर्म का मूल सिद्धांत अहिंसा परमो

जैन समाज के प्रमुख अहिंसा एवं जीवदया पर्वों को लेकर राजस्थान सरकार द्वारा लिए गए निर्णय का जैन समाज ने स्वागत किया है। राजस्थान सरकार ने 15 सितंबर 2026 को पर्वुषण पर्व एवं संवत्सरी, 25 सितंबर को अनंत चतुर्दशी तथा 27 सितंबर को क्षमावाणी पर्व के



मध्यप्रदेश में भी प्रतिबंध की मांग

दहू ने मध्यप्रदेश सरकार से भी राजस्थान की तर्ज पर आदेश जारी करने की मांग की है। उन्होंने मुख्यमंत्री डॉ. मोहन यादव से आग्रह किया कि प्रदेश में 15 सितंबर पर्वुषण-संवत्सरी, 25 सितंबर अनंत चतुर्दशी और 27 सितंबर क्षमावाणी के अवसर पर बूचड़खाने तथा मांस-मछली की दुकानों को बंद रखने के आदेश जारी किए जाएं। उन्होंने कहा कि इंदौर, भोपाल, जबलपुर, सागर, अशोकनगर, उज्जैन सहित प्रदेश के विभिन्न शहरों में जैन समाज द्वारा इन पर्वों को श्रद्धा और भक्ति के साथ मनाया जाता है। दहू ने इन अवसरों पर मांस-मछली के साथ शराब की बिक्री पर भी पूर्ण प्रतिबंध लगाने की मांग की। समाजसेवी डॉ. जैनेन्द्र जैन ने कहा कि यह केवल जैन समाज की मांग नहीं, बल्कि अहिंसा में विश्वास रखने वाले सभी लोगों की भावना है। ऐसे निर्णय से प्रदेश में अहिंसा, शाकाहार और करुणा का संदेश मजबूत होगा। राष्ट्रीय जिन शासन एकता संघ की ओर से इस संबंध में मध्यप्रदेश के मुख्यमंत्री, मुख्य सचिव एवं नगरीय प्रशासन विभाग को पत्र भेजकर मांग की गई है।

धर्म: है। पर्वुषण, संवत्सरी और क्षमावाणी आत्मशुद्धि, क्षमा एवं जीवदया के पर्व हैं। इन पवित्र अवसरों पर जीन हिंसा पर रोक लगाना जैन समाज की धार्मिक भावनाओं के सम्मान के साथ ही भारतीय संस्कृति की जियो और जीने दो की भावना को भी मजबूत करता है। उन्होंने कहा कि राजस्थान सरकार का यह निर्णय सभी धर्मों की भावनाओं के सम्मान का संदेश देता है और करोड़ों शाकाहारी एवं जैन समाजजनों के लिए संतोका का विषय है।

CMYK

सोरायसिस के लक्षण बढ़ रहे हैं या बीमारी फैल रही है?

सोरायसिस स्किन से जुड़ी बीमारी है, जिसका समय पर इलाज कराना बहुत जरूरी है, क्योंकि अगर यह स्किन पर फैलने लगती है, तो कई बार कंट्रोल करना

सोरायसिस ऑटोइम्यून बीमारी है, जो स्किन पर बहुत तेजी से बढ़ती है। इस बीमारी में स्किन पर खुजलीदार लाल रंग के चकते बनने लगते हैं और उन पर चांदी जैसे रंग की सफेद पपड़ी जमने लगती है। यह बीमारी आमतौर पर घुटनों, कोहनियों, पेट, पीठ या सिर के स्कैल्प पर नजर आती है। अगर इसका समय पर इलाज न कराया जाए, तो रोजाना के काम करने में भी दिक्कत हो सकती है। जिन लोगों को सोरायसिस की समस्या होती है, उनके मन में अक्सर यह सवाल होता है कि क्या बीमारी फैल रही है या यह सिर्फ एक वस्त्र है? इस बारे में कॉस्मेटोलॉजिस्ट और त्वचा रोग विशेषज्ञ ने बताया कि हालांकि देखने में दोनों कंडीशन्स एक जैसी लगती है, लेकिन दोनों के मायने बिल्कुल अलग होते हैं। इसलिए दोनों के फर्क को जानना बहुत जरूरी है। सही पहचान होने पर ही इलाज करके बीमारी को कंट्रोल किया जा सकता है। पहले से मौजूद सोरायसिस कुछ समय के लिए ज्यादा एक्टिव हो गया है। इस दौरान पुराने लाल चकते पहले से ज्यादा लाल , मोटे और खुजली वाले हो सकते हैं? इन पर सफेद या चांदी जैसी पपड़ी भी ज्यादा नजर आने लगती है। इसमें अच्छी बात यह होती है कि त्रंश्री-वस्त्र अक्सर कुछ समय के लिए ही होता है और अगर सही समय पर इलाज व ट्रिगर्स से बचाव हो जाए, तो स्किन फिर से नॉर्मल हो सकती है।

सोरायसिस का फैलना

अगर सोरायसिस पहले से कोहनी या घुटनों पर है और अगर यह शरीर के दूसरे हिस्से जैसे सिर, चेहरा, पीठ, हथेलियों, पैरों या नाखूनों तक पहुंचने लगे, तो यह बीमारी के फैलने का संकेत हो सकता है। इसी तरह अगर स्किन पर नए चकते बनने लगे या प्रभावित हिस्से का आकार लगातार बढ़ने लगे, तो इसे सिर्फ लक्षण बढ़ना ही नहीं माना जा सकता। ऐसी स्थिति इस बात का संकेत हो सकती है कि मौजूदा इलाज बीमारी को पूरी तरह कंट्रोल नहीं कर पा रहा है। ऐसे में डॉक्टर इलाज में बदलाव कर सकते हैं।

सोरायसिस क्यों बढ़ता है?

सबसे पहले यह जानना जरूरी है कि सोरायसिस की बीमारी छुने से नहीं फैलती। इस ऑटोइम्यून बीमारी में इम्यून सिस्टम जरूरत से ज्यादा एक्टिव हो जाता है और स्किन पर नई कोशिकाएं बहुत तेजी से बनने लगती हैं। पुरानी कोशिकाएं हटने से पहले ही नई कोशिकाएं जमा हो जाती हैं और मोटी पपड़ीदार परत बनने लगती है।



अतिरिक्त कैफीन का सेवन

कुछ महिलाओं को चाय या कॉफी पीना बहुत पसंद होता है। प्रेग्नेंसी में भी वे अपनी इस आदत में बदलाव नहीं करती हैं। क्या आप जानती हैं कि प्रेग्नेंसी में कैफीन का सेवन सीमित मात्रा में ही किया जाना चाहिए। साल 2021 में ज्काशित मेडिकल जर्नल के अनुसार, एक महिला को प्रतिदिन दिन में 200 मिलीग्राम तक ही कैफीन का सेवन करना चाहिए। अगर वे इससे अधिक मात्रा में कैफीन का सेवन करती हैं, तो इससे ब्लड फ्लो बाधित हो सकता है, जिससे शिशु तक पर्याप्त मात्रा में ऑक्सीजन सप्लाई नहीं होती है और डिलीवरी के समय भी शिशु का वजन कम हो सकता है।

गर्भनाल या प्लेसेंटा को कमजोर बना सकती हैं ये बुरी आदतें

गर्भनाल एक अस्थायी अंग जरूर है, लेकिन प्रेग्नेंसी में भ्रूण के विकास के लिए यह सबसे जरूरी अंग हो जाता है। यही वह एकमात्र जरिया है जो मां के जरिए शिशु तक सभी आवश्यक पोषक तत्व, ऑक्सीजन पहुंचाता है और टॉक्सिंस को बाहर निकालने में मदद करता है। इसी से आप

प्लेसेंटा को कमजोर बनाने वाली लाइफस्टाइल से जुड़ी बुरी आदतें

प्लेसेंटा को हेल्दी रखने के लिए जरूरी है कि आप अच्छी आदतें अपनाएं, लेकिन कुछ आदतें इसको नुकसान पहुंचा सकती हैं

खराब डाइट लेना-प्रेग्नेंसी में अपनी डाइट के साथ किसी भी महिला को समझौता नहीं करना चाहिए।

इससे सीधे-सीधे शिशु का विकास बाधित होता है। यहां तक कि खराब डाइट की वजह से शिशु को पर्याप्त पोषण नहीं मिलता है, जिससे उसको जन्मजात दोष होने का खतरा बढ़ जाता है।



वंदे मातरम से शुरु हुआ भारत-अफगान टी-20

नई दिल्ली। भारत ने पहले टी-20 में अफगानिस्तान को 7 विकेट से हरा दिया। रविवार को क्रिकेट में पहली बार वंदे मातरम गाया गया। टॉस के दौरान श्रेयस अय्यर ने अफगान कप्तान इब्राहिम जादरान को टीम इंडिया की जर्सी दी। भारतीय पेसर जसप्रीत बुभराह ने टी-20 में 350 विकेट पूरे किए। अभिषेक शर्मा ने 22 बॉल पर फिफ्टी लगाई।

मकान बेचना है

शहर की मध्यस्थली डावरी पीठा अखाड़े वाली गली (उज्जैन) में 1000 स्क्वायर फीट का मकान जिस स्थिति में है यथा स्थिति में बेचना है। दलाल बंधु भी आमंत्रित है।

संपर्क सूत्र भारतसिंह चौहान 9406880595, 8989541154

जमीन बेचना है

ग्राम सुमराखड़ा (तहसील तराना) में मेन रोड से एक खेत छोड़कर रेल पटरी से दक्षिण दिशा में भूमि खेत साढ़े तीन बीघा एवं बिड़ डाई बीघा बेचना है।

संपर्क करें 940 6801069

किराए से देना है

ऑफिस किराए से देना है सी/ 21 नानाखड़ा बस स्टैंड के सामने श्रीगंगा के ऊपर प्रथम मंजिल फ्रंट साईड लगभग 500 वर्ग फिट फाइनंस कंपनी या मोबाइल कंपनी को प्राथमिकता दी जावेगी

संपर्क करें - रवि गुप्ता 9926466157

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहे पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाख किराए पर लगे बैक, 5. होस्टल विष्णुपुर में, 6. शोरूम विजय नगर में, 7. 1200,sqft गानी बाग में 8. 1500,sqft इंदुरी में 9. रेस्तराेंट विजय नगर में, 10। लक्जरी फार्म हाउस

संपर्क करें पीसी राजपूत रीयल एस्टेट 9893713817

दुकान बेचना है

प्राइम लोकेशन कंठाल चौराहा की दुकान बेचनी है। साईज - 10x11 हाईट- 15 फीट

मोबाइल 8518800456 9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 कीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता रामरतन शर्मा मार्ग, उज्जैन फोन: 7869850570 9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें 9575555715, 9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, अफिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.ED/D.ED/Deled वेतन- 7000 से 8000 प्रतिमाह

राजेश राव हाण्डे- 9977588698 Head Master Shri Sanskriti Convent Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क 9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क 9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क 7773077762

आवश्यकता

छुरी वाली कटिंग मशीन एवं सकलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके।

संपर्क करे श्री हरि पेपर इंडस्ट्री 8 मक्खी रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

एजेंसी >> अबुदाबी

भारत ने विमेंस एशिया कप के फाइनल में श्रीलंका को 72 रन से हराकर 8वीं बार खिताब जीता। हालांकि, प्रेजेंटेशन सेरेमनी में टीम इंडिया ने एशियन क्रिकेट काउंसिल के प्रेसिडेंट और पाकिस्तान क्रिकेट बोर्ड चेयरमैन मोहसिन नकवी से ट्रॉफी लेने से इनकार कर दिया। इस दौरान फेंस ने नकवी को 'चोर' कहकर भी चिढ़ाया। मोहसिन नकवी पाकिस्तान सरकार में गृह मंत्री भी हैं। उन्होंने ऑपरेशन सिंदूर के समय भारत विरोधी बयान दिए थे। इस वजह से 2025 में भारतीय पुरुष टीम ने उनके हाथों एशिया कप की ट्रॉफी नहीं ली थी। अब भारतीय विमेंस टीम ने उसी स्टैंड पर कायम रहते हुए नकवी से ट्रॉफी लेने से इनकार कर दिया। मैच में स्मृति मंधाना और शेफाली वर्मा ने टूर्नामेंट के इतिहास की सबसे बड़ी साझेदारी की। टीम इंडिया ने पूरे टूर्नामेंट में सबसे ज्यादा 32 छक्के लगाए। भारत ने मोहसिन नकवी से ट्रॉफी और मेडल लेने से इनकार कर दिया। नकवी प्रेजेंटेशन सेरेमनी में संच पर पहुंच गए थे। उन्होंने श्रीलंकाई टीम को मेडल दिए और कप्तान चमारी अटापट्टु को रनर-अप चेक भी दिया। बाद में प्रेजेंटेशन खत्म कर दिया गया।



ट्रॉफी नहीं लेने का फैसला बीसीसीआई का

भारतीय महिला टीम के हेड कोच अमोल मजूमदार ने मैच के बाद प्रेस कॉन्फ्रेंस में कहा, 'ट्रॉफी नहीं लेने का फैसला बीसीसीआई ने लिया है और हम फैसले के साथ हैं। हमारे लिए यह टूर्नामेंट खत्म हो चुका है। हम चैंपियन हैं। हमारे लिए इतना ही काफी है। अब हमारा ध्यान एशियन गेम्स पर है। मुझे टीम के हर खिलाड़ी और सपोर्ट स्टाफ पर गर्व है।' बीसीसीआई सचिव देवजीत सैकिया ने कहा कि भारतीय टीम नकवी से ट्रॉफी लेने के पक्ष में नहीं थी। बोर्ड ने प्रेजेंटेशन सेरेमनी के लिए दो विकल्प सुझाए थे। पहले विकल्प में एसीसी के डिटी चेयरमैन खालिद अल जरूनी को ट्रॉफी देने का प्रस्ताव था। दूसरे विकल्प में हाल की परंपरा के अनुसार विजेता बोर्ड के प्रतिनिधि से ट्रॉफी दिलाने की बात कही गई थी। नकवी को दोनों विकल्प मंजूर नहीं थे।

पाकिस्तान के 11 डब्ल्यूटीसी पाइंट्स कटे:स्लो ओवर रेट के लिए लगा जुर्माना, 50 प्रतिशत मैच फीस भी कटी

एजेंसी >> इंग्लैंड

इंग्लैंड के खिलाफ टेस्ट सीरीज में स्लो ओवर रेट के लिए पाकिस्तान पर कार्रवाई हुई है। एजबेस्टन में खेले गए आखिरी टेस्ट में टीम के 11 डब्ल्यूटीसी पाइंट्स काटे गए हैं, जबकि पाकिस्तानी खिलाड़ियों पर मैच फीस का 50% जुर्माना लगाया गया है। पाकिस्तान यह टेस्ट 8 विकेट से हार गया था। एजबेस्टन टेस्ट की पहली पारी में पाकिस्तान ने 89 ओवर गेंदबाजी की थी। समय की छूट को ध्यान में रखने के बाद टीम को 11 ओवर कम पाया गया, जिसके चलते यह कार्रवाई की गई। पाकिस्तान का डब्ल्यूटीसी की मौजूदा साइकल में हर कम ओवर के लिए एक डब्ल्यूटीसी पाइंट काटा गया है। यह कार्रवाई डब्ल्यूटीसी की प्लेइंग कंडीशंस के आर्टिकल 16.11.2 के तहत की गई



है। वहीं, खिलाड़ियों पर हर कम ओवर के लिए मैच फीस का 5% जुमाना लगाया गया है। यह डब्ल्यूटीसी कोड ऑफ कंडक्ट के आर्टिकल 2.22 के तहत हुआ है।

हालांकि, नियमों के मुताबिक किसी खिलाड़ी पर एक मैच के लिए अधिकतम 50% मैच फीस का ही जुमाना लगाया जा सकता है। पाकिस्तान 11 ओवर कम रहा,

इसलिए 5% प्रति ओवर के हिसाब से जुमाना 55% बनता था। लेकिन अधिकतम सीमा 50% होने के कारण खिलाड़ियों पर 50% मैच फीस का ही जुमाना लगाया गया। पाकिस्तान पहले ही डब्ल्यूटीसी पाइंट्स टेबल में सबसे नीचे था। अब 4 सीरीज में 9 टेस्ट के बाद उसका पाइंट्स परसेंटेज 4.63 हो गया है।



